

Eyðun Eltør, landsstýrismaður eftir Noregsvitjan:

Omanfyri Alex Buvik og Anni á Hædd saman við Eyðun Eltør, landsstýrismanni um-borð á Statoil boripallinum Veslefrigg. Niðan fyri landsstýrismaðurin í arbeiðsklæðum á boripalli í Norðsjónum.

- Havi fingið góða barlast

- Hetta hevur verið ein ómetaliga góður túrur, har eg havi fingið eitt nógv betri innlit í oljuverðina. Eg komi heimaftur við eini barlast, sum skal koma føroyskari oljuvinnu og samfelagnum her til góða sigur Eyðun Eltør, landsstýrismaður í oljumálum, sum júst er heimafturkom-in av drúgvari vitjan í Noregi. Sunnudagin gongur leiðin til Alaska.

JAN MULLER

Eyðun Eltør, landsstýrismaður í oljumálum, hevði bert síðð í byggja sessinum í nakrar fáar mánaðir. Tá boð vóru eftur honum úr einum av heimsins mest framkomnu oljuframleiðaralondum, nevniliga Noregi.

Norska stjórnin sá feigin, at ein føroyskur oljumálaráðharri fekk høvi til at síggja, hvussu arbeiði verður í oljuvinnuni, og tí var Eyðun Eltør boðin at vitja bæði stóru altyjóða oljumeessuna í Stavanger. Oljudirektorat

í Stavanger og á einum nútímans boripalli úti til havs.

Heimafturkomin kennir landsstýrismaðurin seg havi fingið eina nógv størri barlast, tá talan er um kunnleika til oljuvinnuna sum heild.


-Fyri tann, sum ikki hevur verið á eini oljuframsýning og -ráðstevnu av slíkum slag sum ONS 98 var tað, er tað ein ótrúlig uppliving at vera har fyri fyrstu ferð. Hetta er ein sera ógvuslig men eisini sera áhugaverd verð sigur landsstýrismaðurin, sum nýtti høvi til at

vitja fleiri av básunum á oljumeessuni, teirra millum fleiri av teimum norsku básunum so sum Kværner, ABB, Aker, Statoil, Norsk Hydro og Saga.

-Tað er eingin ivi um, at vit hava nógv at læra av eitt nú norðmonnum, og vónandi kunnu vit brúka teirra royndir og vitan í uppbyggingini av eini føroyskari oljuvinnu. Men lat meg undirstrika, at vit harfyr ikki venda øðrum bakið. Vit eru opnir fyri samarbeiði til allar síður, ja bæði við Bretland og Danmark fyri at



Eyðun Eltør, landsstýrismaður, í elevatorinum á Veslefriggboripallinum saman við Alex Buvik, Anni á Hædd og John Inderhaug leitingarstjóra hjá Statoil í Føroyum



taka tveir av okkara mest náttúrligu samstarvsparternarum umframt Noreg.

A básunum var mest talan um at vísa fram útbúnað og lutir, sum verða brúktir í oljvinnuni.

Stóra luttøkan og áhugin fyri hesi messuni og ráðstevnuni siga mær so mikið, at fólk hava sera stóran áhuga fyri olju og ikki minst fyri umhvørvinum í sambandi við eina oljvinnu. Eyðun Elttør fylgdi eisini fleiri av fyrilestrunum og orðaskiftunum, sum vóru á ráðstevnuni, og sum nettup snúðu seg um umhvørvisspurningar.

Har vóru fleiri framstandandi oljufólk, sum tosaðu um umhvørvi, og har vóru eisini umbod fyri Greenpeace, ið lægdu fram teirra sjónarmið. - Eg haldi tað er umráðandi, at vit lurta og leggja okkum í geyma, hvat sagt verður um hesar spurningar, ikki minst nú vit sum eitt nýtt land ætla at seta skjóti á oljvinnuna.

Landsstýrismadurin, sum sjálvur umsitur bæði olju og umhvørvi, heldur tað vera av stórum týdningi, at hesi bæði ganga hond í hond, og tað verður í hvussu er eitt av hansara aðalmálum komandi árin á tryggja, at so verður.

Á boripalli

Sum útbúgvinn maskinmaður hevði vitjanin á teimum mongu básunum við útbúnaði av ymsum slag ikki minst stóran áhuga hjá Eyðun Elttør, men tann parturin av Noregsvitjanini, sum kanska hugtók og mest nøktaði forvitni landsstýrismansins var vitjanin um borð á Statoil boripallinum Veslefrigg, sum lá og boraði nakað væl úr landi.

-Tað eg beit merki í var, at eingin olja var at síggja nakra staðni. Har var so reint og reint, og tað segði mær so mikið, at tað ber til at arbeiða við olju og samstíðis hava eitt reint umhvørvi.

Saman við landsstýrismanninum vóru eisini tvey umbod fyri Oljufyrisingina á boripallinum. Tey

vóru Alex Buvik, sum er ráðgevi í umhvørvismálum og Annie á Hædd, sum júst er sett til at taka sær av lögfrøðiligum spurningum. Harumframt var eisini John Inderhaug, ein av leiðandi jarðfrøðingunum hjá Statoil í Danmark, við. Hann stendur á odda fyri kannningunum á føroyskum øki.

-Nú lögmaður feigin vildi síggja, hvussu arbeiðið fer fram á einum oljuframleiðslupalli, helt eg, at tað kanska var rætt av mær sum oljumálaráðharran at síggja, hvussu arbeiðið verður á einum veruligum boripalli sigur Eyðun Elttør, sum eisini vísir á, at boripallarnir vera teir, ið vit fyrst fara at síggja um okkara leiðir. Stóru framleiðslupallarnir liggja so eitt sindur longur frammi í tíðini - tað veldst um oljan verður funnin - og tá vita vit heldur ikki, um tað verða framleiðsluskip av sama slag sum tey, ið verða brúkt vestan fyri Hetland, sum fara at verða brúkt um okkara leiðir eisini.

Nógv gjørt burtur úr
Statoil hevði gjørt nóg burtur úr vitjanini hjá føroyska oljumálaráðharranum á Veslefriggpallinum. Høvið var at síggja, hvussu arbeiðið fer fram alla staðni á pallinum. Teir fylgdu sjálvum boriarbeidinum á boridekkinum og inni frá eftirlitsrúminum. Eisini vóru tey á brúnni og sóu annars, hvussu fólk bórast um borð.

-Hetta var ein sera langur dagur men eisini ein ógloymandi dagur. Tað var einastandandi áhugavert at síggja, hvussu arbeiðið varð við boringini.

Eyðun Elttør ivast ikki í, at henda vitjanin á boripalli kann verða góð barlast, tá vit sjálvi um vónandi ikki so langa tíð fara í gongd við at bora á føroyska landgrunninum.

-Tá kanst tú síggja hetta við øðrum eygum, tí tú hevur upplivað tað longu. Og tá kunnu vit eisini betur siga, at tað ber til at seta krøv til eitt nú trygdina og umhvørvið.


Oljumálaráðharrin her mitt í gerandisdegnum í veruligu oljuverðini

Hitti fyra orkumálaráðharrar


Tað var so ikki bert talan um at síggja oljuútbúnað á eini oljmessu og at síggja boring á einum oljupalli, nú fyrstu føroyski oljumálaráðharrin vitjaði í einum oljulandi. Hann hevði eisini høvi til at hitta mong framstandandi fólk í hesi vinnu. Og tað var so heppið, at hann hitti ikki færri enn fyra av sínum starvsfeløgum, nevniliga bretska orkumálaráðharran John Battle, tann norska Marit Arnstad og tann danska Svend Auken. Haraftrat heilsaði landsstýrismadurin eisini uppá kvinnuliga orkumálaráðharran úr Angola, sum var við á ráðstevnuni.

Frá Stavanger gekk leiðin aftur til Føroya, har steðgurin tó er stuttur. Tí longu sunnudagin fer Eyðun Elttør til Alaska, har høvi verður at kunna sum við oljvinnuna har. Hann er ferðalagi saman við 15 øðrum føroyingum.

Tað er oljusamtakið við Texaco, Conoco, Arco og Murphy Oil, sum hevur boðið føroyska ferðalagnum til Alaska, har tað m.a. skal síggja fleiri av oljuinstallatiónunum hjá Arco. Hesi fyra amerikonsku oljufeløgini leggja í løtuni nógva orku í at kanna føroyska landgrunnin við tí fyrri eygað at vera við í fyrstu útbjóðingini næsta ár. Arco og Conoco funnu fyrstuttum eina stóra oljukeldu inni á bretska øki skamt frá føroyska fiskimarkinum.



Eyttør hittir norska starvsfelagan Marit Arnstad



.....hann hittir danska Svend Auken



.....og hann hitti bretska John Battle

Myndir Jan Müller og Statoil



Eyðun Elttør, landsstýrismadur í oljumálum her á vitjan á Saga-básinum á ONS 98-messuni. Hann fegnast um, at Føroyar eru komnar á oljukortid - hóast enn eingin olja er funnin. Tað skal komandi útbjóðing geva okkum svarið uppá